

(ख) भन्सार सुविधा वा महसूल सुविधा पाई ल्याएका मालहरू त्यस्ता सुविधा पाउने व्यक्तिले बिक्रि गरे वा दान बक्स दिएमा त्यस्ता मालको मूल्यमा ५ (पांच) वर्ष-सम्मलाई सयकडा १० (दश) प्रतिशतका दरले डिप्रिसिएसन कटाई सो बाँकि मूल्यमा दरबन्दी बमोजिम भन्सार महसूल लिइनेछ । ५ (पांच) वर्ष भुक्तान भइ सकेपछि त्यस्तो उपयोग गरी सकेको मालसामानहरू अरुलाई बिक्रि गरे वा दान बक्स दिएमा त्यस्तो मालसामानमा भन्सार महसूल लाग्ने छैन ।

तर माथि जे सुकै लेखिए तापनि श्री ५ महाराजाधिराज, श्री ५ बडा महारानी तथा श्री ५ युवराजाधिराजबाट बक्सेको दान वा बक्सेको मालसामानहरू माथि यसले कुनै असर पार्ने छैन ।

५. खारेज:- मिति २०२०-११-१६, खण्ड १३, संख्या ४६, भाग ३ र २०२१।११।४, खण्ड १४, संख्या ४४, भाग ३ को नेपाल राजपत्रमा प्रकाशित यस मन्त्रालयको सूचनालाई यसै सूचनाद्वारा खारेज गरिएको छ ।

आज्ञाले-

भेषबहादुर थापा

श्री ५ को सरकारको सचिव

श्री ५ को सरकार

अर्थ मन्त्रालयको

सूचना

भन्सार ऐन, २०१६ (संशोधनहरू सहित) को दफा ६ को उप-दफा (१) ले दिएको अधिकार प्रयोग गरी श्री ५ को सरकारले निम्न लेखिएबमोजिमको सामानहरूमा भन्सार नहसूल पूर्ण रूपले छुट दिएको छ ।

- (१) पोखरा स्थित साईनिंग अस्पताललाई रौटरी क्लबबाट उपहार स्वरूप आएको चेसिस नं. के. सी. २०३२६५ ईन्जिन नं. के. एन. ३०२२३० मोडेल नं. के १६५१को डिजेल मोटर ट्रक १, र
- (२) मूल्य रु. २४३००। चौबिस हजार तिन सयको उपचार सामान तथा औषधीहरू ।

आज्ञाले-

भेषबहादुर थापा

श्री ५ को सरकारको सचिव ।